



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (18.11.2024) சென்னை கலைவாணர் அரங்கத்தில் நடைபெற்ற 71வது அனைத்திந்திய கூட்டுறவு வார விழா, 'வேர்கள்', 'விழுதுகள்' மற்றும் 'சிறகுகள்' ஆகிய புதிய திட்டங்கள் தொடக்க விழாவில், 2,703 பயனாளிகளுக்கு, 33,67,18,120 ரூபாய்க்கான கடனுதவி காசோலைகளை வழங்கினார். இவ்விழாவில், கூட்டுறவுத் துறை அமைச்சர் கே.ஆர். பெரியசுப்பன், மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், இந்து சமயம் மற்றும் அறநிலையத் துறை அமைச்சர் பி.கே. சேகர்பாபு, பெருநகர சென்னை மாநகராட்சி மேயர் திருமதி ஆர். பிரியா, நாடாளுமன்ற உறுப்பினர் தயாநிதி மாறன், கூட்டுறவு, உணவு மற்றும் நுகர்வோர் பாதுகாப்புத் துறை கூடுதல் தலைமைச் செயலாளர் மருத்துவர் ஜெ. ராதாகிருஷ்ணன், கூட்டுறவு சங்கங்களின் பதிவாளர் மருத்துவர் ந.சுப்பையன், மற்றும் அரசு உயர் அலுவலர்கள் கலந்து கொண்டனர்.



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (18.11.2024) சென்னை கலைவாணர் அரங்கத்தில் நடைபெற்ற 71வது அனைத்திந்திய கூட்டுறவு வார விழா, 'வேர்கள்', 'விழுதுகள்' மற்றும் 'சிறகுகள்' ஆகிய புதிய திட்டங்கள் தொடக்க விழாவில், 2,703 பயனாளிகளுக்கு, 33,67,18,120 ரூபாய்க்கான கடனுதவி காசோலைகளை வழங்கினார். இவ்விழாவில், கூட்டுறவுத் துறை அமைச்சர் கே.ஆர். பெரியசுப்பன், மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், இந்து சமயம் மற்றும் அறநிலையத் துறை அமைச்சர் பி.கே. சேகர்பாபு, பெருநகர சென்னை மாநகராட்சி மேயர் திருமதி ஆர். பிரியா, நாடாளுமன்ற உறுப்பினர் தயாநிதி மாறன், கூட்டுறவு, உணவு மற்றும் நுகர்வோர் பாதுகாப்புத் துறை கூடுதல் தலைமைச் செயலாளர் மருத்துவர் ஜெ. ராதாகிருஷ்ணன், கூட்டுறவு சங்கங்களின் பதிவாளர் மருத்துவர் ந.சுப்பையன், மற்றும் அரசு உயர் அலுவலர்கள் கலந்து கொண்டனர்.

## திராவிட இயக்கமும்-கூட்டுறவுத்துறையும்தான்

# தமிழர்களின் சுயமரியாதையைப் பாதுகாத்தன!

சென்னை, நவ.20 -

சென்னை, கலைவாணர் அரங்க வளாகத்தில் 'கூட்டுறவு வார விழா' நிகழ்ச்சியில், துணை முதலமைச்சர் உதயநிதி ஸ்டாலின் கலந்துகொண்டு 'வேர்கள்', 'விழுதுகள்', 'சிறகுகள்' எனும் மூன்று சிறப்பான திட்டங்களைத் தொடங்கி வைத்தார்.

அங்கு அமைக்கப்பட்டிருந்த மகளிர் சுய உதவித் குழுவின் - கூட்டுறவு சங்கம் - கூட்டுறவு இணையத்தின் உறுப்பினர்கள் உள்ளிட்டோரின் தயாரிப்புகளைக் கொண்ட அரங்கினைப் பார்வையிட்டு, சிறப்புரைப்பாற்றினார்.

அப்போது அவர், 'திராவிட இயக்கமும் கூட்டுறவுத் துறையும்தான் தமிழ்நாட்டின் ஒவ்வொரு மனிதனின் சுயமரியாதையைப் பாதுகாத்தன' என்று குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய சிறப்புரை வருமாறு:

கூட்டுறவு வார விழாவை முன்னிட்டு 'வேர்கள்', 'விழுதுகள்', 'சிறகுகள்' எனும் இந்தச் சிறப்புக்குரிய நிகழ்ச்சியில் பங்கேற்று, மூன்று சிறப்பான திட்டங்களைத் தொடங்கி வைப்பதிலும், 180 மகளிர் சுயஉதவித் குழுக்களைச் சேர்ந்த 22 ஆயிரத்து 200 சகோதரிகள் உட்பட, 2 ஆயிரத்து 700 பேர்களுக்கு ரூ.33 கோடியே 70 லட்சம் அளவுக்குக் கூட்டுறவு வங்கிக்கடன் இணைப்புகளை வழங்குவதில் மிகுந்த மகிழ்ச்சி அடைகிறேன். பெருமை அடைகிறேன்.

'வேர்கள்', 'விழுதுகள்'

இன்னும் சொல்லப்போனால், கூட்டுறவுத்துறை சார்பாக, துணை முதலமைச்சராகப் பொறுப்பேற்று, பங்கேற்கின்ற முதல் நிகழ்ச்சியே ஒரு சிறப்பான நிகழ்ச்சியாக அமைத்துக் கொடுத்ததற்கு அண்ணன் பெரியசுப்பன் அவர்களுக்கு நன்றியைத் தெரிவித்துக் கொள்கிறேன்.

கூட்டுறவுச் சங்க உறுப்பினர்கள், பணிவாளர்களின் குடும்ப உறுப்பினர்களின் கல்வி, மருத்துவம் உள்ளிட்ட தேவைகளுக்கும் உதவுகின்ற வகையில் 'வேர்கள்', 'விழுதுகள்' என்ற திட்டங்கள் இங்கு செயல்படுத்தப்படுகின்றன.

அதேபோல் திருநகர்களுக்கு வழங்குகின்ற வகையில், 'சிறகுகள்' என்ற திட்டமும் இந்த மேடையில் இப்போது அறிமுகப்படுத்தப்பட்டுள்ளது. இந்த விழா அரங்கத்தில் மகளிர் இருக்கிறார்கள், மாற்றுத்திறனாளிகள் இருக்கிறார்கள், வணிகர்கள் இருக்கிறார்கள், விவசாயிகள் இருக்கிறார்கள். திருநகர் என அனைத்துத் தரப்பினரும் இருக்கிறார்கள். எல்லோருக்கும் எல்லாம் என்ற திராவிட மாதல் தத்துவத்தின் அடிப்படையில் இந்த நிகழ்ச்சியைச் சிறப்பாக ஏற்பாடு செய்துள்ள கூட்டுறவுத்துறைக்கு மீண்டும் வாழ்த்துகளையும், பாராட்டுகளையும் தெரிவித்துக் கொள்கிறேன்.

திராவிட இயக்கத் தலைவர்கள்

ஏழை, எளிய மக்களைக் கைத்தூக்கி விடுவதற்காக, நாட்டிலேயே முதல் கூட்டுறவுச் சங்கம் திருவள்ளூரிலும், அதைத் தொடர்ந்து 1904-ஆம் ஆண்டில் நம் சேப்பாக்கம்-திருவல்லிக்கேணித் தொகுதியில்தான் தொடங்கப்பட்டது. கூட்டுறவுச் சங்கங்களுக்கும், திராவிட இயக்கத் தலைவர்களுக்கும் மிக நெருங்கிய தொடர்பு உண்டு.

தந்தை பெரியார் அவர்கள் 1911-ஆம் ஆண்டு,

## சென்னையில் 71-வது கூட்டுறவு வார விழாவில் துணை முதலமைச்சர் உதயநிதி ஸ்டாலின் பெருமிதம்!

ஈரோடு கூட்டுறவு வங்கியில் உறுப்பினராக இருந்தார். அதேபோல் நம் பேரறிஞர் அண்ணா அவர்கள் 1960-ஆம் ஆண்டு சின்னகாஞ்சிபுரம் நகரக் கூட்டுறவு வங்கியில் உறுப்பினராகச் செயல்பட்டார். அதேபோல் நம் முத்தமிழறிஞர் கலைஞர் அவர்களும் 1946-ஆம் ஆண்டு, திருவாரூர் கமலம்பிகா நகரக் கூட்டுறவு வங்கியில் உறுப்பினராக இணைந்தார். இப்படி நம் திராவிட இயக்கத் தலைவர்கள் எல்லோருமே கூட்டுறவுத் துறையோடு இணைந்து செயல்பட்டுள்ளார்கள் என்பதே மிகப்பெரிய பெருமை.

திராவிட மாதல் அரசு

முத்தமிழறிஞர் கலைஞர் தலைமையிலான கழக ஆட்சியிலும், நம் முதலமைச்சர் தலைமையிலான திராவிட மாதல் ஆட்சியிலும் கூட்டுறவே நாட்டு உயர்வு என்று கூட்டுறவுத் துறைக்கும், அந்தத் துறையின் வாயிலாக, தமிழ்நாட்டு மக்களுக்கும் ஏராளமான திட்டங்கள் உருவாக்கப்பட்டு, இன்று அவை சிறப்பாகச் செயல்பட்டுக் கொண்டு இருக்கின்றன. குறிப்பாக, நம் திராவிட மாதல் அரசு அமைந்த இந்த மூன்று ஆண்டுகளில் கூட்டுறவுத்துறை வாயிலாகச் செய்த சாதனைகள் சிலவற்றை மட்டும் இங்குக் குறிப்பிட விரும்புகிறேன்.

ரூ.420 கோடி கடன் இணைப்புகள்

மகளிர் சுயஉதவித் குழுக்களுக்குக் கடந்த மூன்று ஆண்டுகளில் மட்டும் கூட்டுறவுச் சங்கங்கள் வாயிலாக, 7 ஆயிரத்து 600 கோடி ரூபாய் கடன் தொகை இணைப்புகள் வழங்கப்பட்டுள்ளன. கூட்டுறவு வங்கிகள் வாயிலாக, கடந்த மூன்று ஆண்டுகளில் மாற்றுத்திறனாளிகள், புணர் தொழில்முனைவோர்கள், கைம்பெண்கள் எனக் கிட்டத்தட்ட ஒரு லட்சம் பேருக்கு 420 கோடி ரூபாய் அளவிற்குக் கடன் இணைப்புகள் வழங்கப்பட்டுள்ளன. இதுவரை இல்லாத அளவிற்குக் கடந்த மூன்று ஆண்டுகளில் மட்டும் 39 ஆயிரம் கோடி அளவிற்கு வேளாண் பயிர்க்கடனை கூட்டுறவுச் சங்கங்களின் வாயிலாக நம் திராவிட மாதல் அரசு வழங்கி இருக்கிறது.

கடன் வழங்குவது மட்டுமல்ல, விவசாயிகள், மகளிர் சுயஉதவித் குழுக்களின் நிலையை உணர்ந்து பல்வேறு தருணங்களில் அவர்களின் கூட்டுறவுக் கடன்கள், தள்ளுபடியும் செய்யப்பட்டு இருக்கின்றன.

இந்த மூன்று ஆண்டுகளில், 3 ஆயிரம் கோடி அளவிற்கு மகளிர் சுயஉதவித் குழுக்களைச் சேர்ந்த சகோதரிகளின் கூட்டுறவு வங்கிக்கடனை நம் கழக அரசு தள்ளுபடி செய்துள்ளது. நம் மாண்புமிகு முதலமைச்சர் அவர்கள் கடந்த 2021-ஆம் ஆண்டு சட்டமன்றத் தேர்தலின் போது முக்கியமான ஒரு தேர்தல் வாக்குறுதியை அளித்தார். கூட்டுறவு வங்கிகளில் 5 சவரன் நகைக் கடன் தள்ளுபடி செய்யப்படும் என்ற வாக்குறுதியை அளித்தார். அந்த வாக்குறுதியின் அடிப்படையில் 6 ஆயிரம் கோடி ரூபாய் அளவிற்குத் தாங்க நகைக் கடன் தள்ளுபடி செய்யப்பட்டுள்ளது.



35 ஆயிரம் நியாய விலைக்கடைகள் மக்களுடன் நேரடியாகத் தொடர்பில் இருப்பது எதுவென்றால், அது இந்தக் கூட்டுறவுத்துறைதான். தமிழ்நாட்டில் 2 கோடியே 30 லட்சம் குடும்பங்களுக்கு, பி.டி.எஸ் திட்டத்தின்கீழ், அத்தியாவசிய பொருட்களை நீங்

பொங்கல் போன்ற பண்டிகை நேரங்களில், அரசின் பரிசுத் தொகைகளை நியாய விலைக்கடைகளின் வாயிலாகத்தான் மக்களிடம் கொண்டுபோய்ச் சேர்க்கிறோம். இந்தப் பிரமாண்ட நெட்வொர்க்கை தமிழ்நாடு முழுவதும் பரவலாக்கியதும், அதனை வலுவாக்கியதும் நம் முத்தமிழறிஞர் கலைஞர் அவர்கள்தான்.

பல்வேறு இடங்களில் அரிசி ஆலைகளும், கிடங்குகளும் அமைக்கப்பட்டன. விவசாயிகளிடம் இருந்து நேரடியாக நெல் கொள்முதல் செய்யப் பட்டது. நியாய விலைக்கடைகள் ஊருக்கு, ஊர் திறக்கப்பட்டன. அதன் பிறகு முத்தமிழறிஞர் கலைஞர் அவர்கள் நிறைவேற்றிய திட்டங்களால் தமிழ்நாட்டில் பசியோடு யாருமே இல்லை என்ற வகையில், அனைவரின் உணவுக்கும் உத்தரவாதம் செய்யப்பட்டது. இந்த நோக்கத்தின் அடிப்படையில் பார்ந்தால், கூட்டுறவுத்துறையும், திராவிட இயக்கமும் தான் தமிழ்நாட்டில் இருக்கின்ற ஒவ்வொரு மனிதனின் சுயமரியாதையைப் பாதுகாத்தது என்று சொல்லலாம். இன்றைக்குக் கூட்டுறவுத் துறை முழுக்கக் கணிணிமயமாக்கப்பட்டுள்ளது. இந்தியாவிலேயே தமிழ்நாடு அளவிற்கு நெட்வொர்க்கும், நவீனமயமாக்கப்பட்ட அமைப்பும் உள்ள கூட்டுறவுத்துறை வேறு எந்த மாநிலத்திலும் இல்லை என்று நாம் பெருமையாகக் கூறிக்கொள்ளலாம்.

பண்டிகை நேரங்கள்- பரிசுத்தொகைகள் பொங்கல் போன்ற பண்டிகை நேரங்களில், அரசின் பரிசுத் தொகைகளை நியாய விலைக்கடைகளின் வாயிலாகத்தான் மக்களிடம் கொண்டுபோய்ச் சேர்க்கிறோம். இந்தப் பிரமாண்ட நெட்வொர்க்கை தமிழ்நாடு முழுவதும் பரவலாக்கியதும், அதனை வலுவாக்கியதும் நம் முத்தமிழறிஞர் கலைஞர் அவர்கள்தான்.

பண்டிகை நேரங்கள்- பரிசுத்தொகைகள் பொங்கல் போன்ற பண்டிகை நேரங்களில்,

கூட்டுறவு என்றாலே ஒற்றுமை என்று அந்தத் தம், அந்த வகையில், பல்வேறு துறைகளின் வளர்ச்சிக்கும் கூட்டுறவுத்துறை பங்களிப்புச் செய்து வருகிறது. முதலமைச்சரின் காலை உணவுத் திட்டத்திற்குக் கூட்டுறவுத்துறை நியாய விலைக் கடைகளின் வாயிலாகத்தான் உணவு தானிய பொருட்கள் அனுப்பப்படுகின்றன.

மகளிர் உரிமைத்தொகை திட்டம்

நம் முதலமைச்சர் அவர்கள் சிறப்புத் திட்டச் செயலாக்கத்துறையின் வாயிலாக, இந்திய ஒன்றியமே திரும்பிப் பார்க்கின்ற வகையில், கலைஞர் மகளிர் உரிமைத்தொகை திட்டம் என்ற மகத்தான திட்டத்தை அறிமுகப்படுத்தினார். 1 கோடியே 16 லட்சம் மகளிர் மாதந்தோறும் ஆயிரம் ரூபாய் பெறுகின்ற இந்தத் திட்டத்தில் கூட்டுறவுத் துறையின் பங்களிப்பு மிகமிக முக்கியமானது. ஏனென்றால், கூட்டுறவு வங்கிகளின் வாயிலாக 8 லட்சத்து 29 ஆயிரம் மகளிர்க்கு மாதந்தோறும் ஆயிரம் ரூபாய் கலைஞர் மகளிர் உரிமைத்தொகை திட்டம் வழங்கப்படுகிறது. அதுமட்டுமல்ல, மகளிர் உரிமைத்தொகையை ரெக்கரிங் டெட்பாசிடைாகச் செலுத்தி அதன் மூலம் மகளிர் வட்டியைப் பெற்று, குறிப்பிட்ட காலத்திற்குப் பிறகு பெரிய அளவிலான தொகையாகப் பெறுவதற்காகத் 'தமிழ் மகளிர்' என்ற திட்டத்தையும் நம் கூட்டுறவுத்துறைதான் செயல்படுத்தி வருகிறது.

சிறு சேமிப்பு இயக்கம்

சிறு சேமிப்பை ஒரு இயக்கமாகவே நம் துறை மாற்றி இருக்கிறது. 'சிறுமாய்ப்புறங்களில் ஒரு கூட்டுறவு சொசைட்டி வந்து விட்டால், அது பத்து தேசியமயமாக்கப்பட்ட வங்கிக் கிளை வந்ததற்குச் சமம்' என்று சொல்வார்கள். அந்த அளவுக்குக் கிராமப்புறப் பொருளாதாரத்தின் முதுகெலும்பாக நம் கூட்டுறவுத்துறை உள்ளது.

சமூகத்தின் அனைத்துத் தரப்பினரின் மேன்மைக்காக உழைக்கின்ற கூட்டுறவுத்துறை. இன்னும் பல உயரங்களைத் தொட நம் மாண்புமிகு முதலமைச்சர் அவர்கள் என்றும் உங்களுோடு துணை நிற்பார்கள். இந்தக் கூட்டுறவு வார விழா சிறக்கட்டும். இங்கு வங்கிக்கடன் இணைப்புகள் பெற்றுள்ள மற்றும் நலத்திட்டங்களைப் பெற்றுள்ள அத்தனை பேருக்கும் என் வாழ்த்துகளைத் தெரிவித்து, இந்த வாழ்ப்புக்கு நன்றி கூறி விடைபெறுகிறேன்.

இவ்வாறு துணை முதல்வர் உதயநிதி ஸ்டாலின் அவர்கள் பேசினார்.

பங்கேற்றவர்கள்

அமைச்சர்கள் பெரியசுப்பன், மா. சுப்பிரமணியன், சேகர்பாபு, நாடாளுமன்ற உறுப்பினர் தயாநிதி மாறன், சென்னை மாநகராட்சி மேயர் பிரியா, சட்டமன்ற உறுப்பினர்கள் மாதவரம் சுதர்சனம், தாயகம் கவி, அரவிந்த் ரமேஷ், வெற்றியழகன், பிரபாக்ராஜா, ஜோசப் சாமுவேல், கூட்டுறவு உணவு மற்றும் நுகர்வோர் பாதுகாப்புத்துறை அரசு கூடுதல் தலைமைச் செயலாளர் டாக்டர். இராஜாகிருஷ்ணன் ஐ.ஏ.எஸ்., கூட்டுறவு சங்கங்களின் பதிவாளர் டாக்டர். சுப்பையன் ஐ.ஏ.எஸ். மற்றும் கூட்டுறவுச்சங்க நிர்வாகிகள், நலத்திட்ட உதவிகள் பெற வந்த பயனாளிகள், உள்ளாட்சிப் பிரதிநிதிகள் உள்பட பலரும் கலந்துகொண்டனர்.



நாகை மாவட்டத்தில் அனைத்திந்திய கூட்டுறவு வார விழாவில் மகளிர் சுய உதவிக்குழுக்களுக்குக் கூட்டுறவுக் கடன்களை நாகை மாவட்ட துறாப்பு அமைச்சர் பள்ளி கவித்துறை அமைச்சர் அன்பில் மகேஷ் பொய்யாமொழி வழங்கினார். உடன் மாவட்டக் கழக செயலாளரும், தமிழ்நாடு மின்வளர்ச்சி கழக தலைவருமான என்.கௌதமன், தாடகோ தலைவர் உ.மதிவாணன், மாவட்ட ஆட்சித்தலைவர் ப.ஆகாஷ், சட்டமன்ற உறுப்பினர்கள் நாகை.ஜெ.முகம்மது ஷா நவாஸ், கீழ்வேளூர் நாகை மாவட்ட, மாவட்ட ஊராட்சி தலைவர் உமா மகேஸ்வரிசங்கர், நகர செயலாளர்கள் நாகை இரா.மாரிமுத்து, நாசர் எம்.ஆர்.செந்தில்குமார் மற்றும் பலர் உள்ளனர்.



சேலம் மத்திய மாவட்டம் மாநகரம் தாதுகாட்டிக்குத் கழகச் செயலாளர். ஏ.எஸ்.சுவண்ணன் மகள்.எஸ்.கார்த்திகேயன், வி. யுவேதாவுக்கும், நடைபெற்ற திருமணத்தில் மாவட்டக் கழகச் செயலாளர் - அமைச்சர் இரா. இராஜேந்திரன் கலந்து கொண்டு, மணமக்களை வாழ்த்தினார். இதில் மாவட்ட, மாநகர, பகுதி, ஒன்றியக் கழக நிர்வாகிகள் கலந்து கொண்டு மணமக்களை வாழ்த்தினார்கள்.